

10-11-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఇక్కడకు మీరు మీ రాజ్యభాగ్యాన్ని తయారు చేసుకునేందుకు వచ్చారు.

ఎంత స్మృతిలో ఉంటారో, చదువుపై ఎంత గమనముంచుతారో అంత శ్రేష్ట భాగ్యము

తయారవుతూ ఉంటుంది”

ప్రశ్న:- సంగమ యుగములో ఏ శ్రీమతమును పాలన చేసి 21 జన్మలకు మీ భాగ్యాన్ని శ్రేష్టంగా తయారు చేసుకుంటారు?

సమా:- సంగమ యుగములో తండ్రి శ్రీమతము - మధురమైన పిల్లలారా, నిర్వికారులుగా అవ్వండి. ఆత్మాభిమానులుగా అయ్యేందుకు పూర్తిగా పురుషార్థము చేయండి. ఎప్పుడూ ఏ పాప కర్మ చేయకండి. అప్పుడు 21 జన్మలకు శ్రేష్ట భాగ్యము తయారౌతుంది.

పాట:- భాగ్యాన్ని మేల్కొల్పుకొని వచ్చాను.....( తక్కిభర్ జగాకర్ ఆయా హూ.....)

ఓంశాంతి. మధురాతి మధురమైన పిల్లలు ఈ పాట విన్నారు. ఇప్పుడే రెండు చరణాలను ఎవరైతే అర్థం చేసుకున్నారో వారు చేతులెత్తండి? భాగ్యాన్ని మేల్కొల్పుకొని వచ్చాము అని ఎవరు అన్నారు? ఆత్మ. నేను భాగ్యాన్ని తయారు చేసుకొని వచ్చానని అందరి ఆత్మలు చెప్పాయి. ఏ భాగ్యాన్ని? కొత్త ప్రపంచములోకి వెళ్లే భాగ్యము. కొత్త ప్రపంచమనగా స్వర్గము, ఈ పాత ప్రపంచము నరకము. ఇదంతా ఆత్మలే చెప్పాయి. ఆత్మకు శరీరము తప్పక కావాలి. అప్పుడే మాట్లాడుతుంది. మేము స్కూలులో భాగ్యాన్ని తయారు చేసుకునేందుకు వచ్చామని జీవాత్మలు అంటాయి. చదివించేవారు ఎవరు? - “జ్ఞానసారగులైన శివబాబా”. మనుష్యులను దేవతలుగా, పతితులను పావనులుగా, నరకవాసులను స్వర్గవాసులుగా తయారు చేసేవారు ఆ ఒక్క తండ్రి మాత్రమే. ఈ నరకానికి అగ్ని అంటుకోనున్నది. మేము అనంతమైన తండ్రి వద్దకు వచ్చామని పిల్లలు చెప్పే స్కూలు ప్రపంచములో ఏదీ ఉండదు. నేను తండ్రిని, టీచరును, గురువును కూడా అయ్యానని చెప్పేవారు కూడా ఎవ్వరూ ఉండరు. ఈ బ్రహ్మ కూడా చెప్పలేడు. నేను సర్వుల తండ్రిని, టీచరును, గురువునని ఒక్క శివబాబా మాత్రమే చెప్పగలరు. వారే కూర్చొని చదివిస్తారు. కనుక ఇప్పుడు పిల్లలు తమ భాగ్యాన్ని తయారు చేసుకోవాలి. కొత్త ప్రపంచ రాజధానిలోకి వచ్చు భాగ్యాన్ని తయారు చేసుకునేందుకు మేము వచ్చామని పిల్లలు అంటారు. ఈ పాత ప్రపంచము సమాప్తము కానున్నదని మనకు తెలుసు. తండ్రి వచ్చి కొత్త ప్రపంచాన్ని స్థాపన చేస్తారు. మీరు 21 జన్మల రాజ్య భాగ్యాన్ని తీసుకునేందుకు చదువుతున్నారు అనగా మీరు రాజ్యభాగ్యాన్ని తయారు చేసుకునేందుకు వచ్చారు. ఇక్కడ రాజయోగాన్ని నేర్చుకుంటున్నారు. ఈ పాటను భలే ఆ నాటకము వారు తయారుచేసినా దాని అసలు అర్థము ఇప్పుడు మీకు తెలియజేయబడుతుంది. ఉదాహరణానికి అన్ని వేద శాస్త్రాల సారాన్ని తండ్రి అర్థం చేయిస్తున్నారు కదా. ఈ సమయములో పూర్తి ప్రపంచంలో భక్తి ఉంది. సత్యయుగములో భక్తి, మందిరాలు మొదలైనవేవీ ఉండవు. మీరు అర్థకల్పము భక్తి చేశారు, ఇప్పుడు భగవంతుడు లభించారు. మొట్టమొదట భారతదేశములో ఈ దేవదేవతల రాజ్యముండేది. తర్వాత 84 జన్మలు తీసుకుంటూ తీసుకుంటూ భాగ్యము పొడైపోయింది. ఇప్పుడు మరలా భాగ్యాన్ని తయారు చేసుకుంటారు. తండ్రి భాగ్యాన్ని తయారు చేసేందుకే వచ్చారు. నన్ను స్మృతి చేయండిని పిల్లలకు చెప్పారు. మీరు చాలా పాపాత్మలుగా

అయిపోయారు. మొట్టమొదట శివబాబా ఒక్కరినే భక్తి చేస్తారు. అది అవ్యభిచారి భక్తి. తర్వాత భక్తి కూడా వ్యభిచారిగా అయిపోతుంది. కనుక పిల్లలకు మొట్టమొదట ఇదే నిశ్చయముండాలి - ఎవరినైతే భగవంతుడని అంటారో, వారే మనలను చదివిస్తున్నారు. వారికి ఏ శరీరమూ లేదు. వారు ఈ శరీరంలో కూర్చుని మాట్లాడుతారు. మీ ఆత్మ ఈ శరీరములోకి వచ్చుట వలన మాట్లాడుతుంది. అప్పుడప్పుడు మనుష్యులు మరణించిన తర్వాత ఎప్పుడైతే శ్మశానానికి తీసుకెళ్తారో, అప్పుడు సగం దారిలో కదలిక ప్రారంభమౌతుంది. అంటే ఆత్మ వెళ్లిపోయి మళ్ళీ వచ్చిందని కాదు. ఆత్మ పూర్తిగా సూక్ష్మమైనది కదా. మరి ఎక్కడ దాక్కున్నది. స్మృతి తప్పి ఉంటుంది, ఎవ్వరికీ తెలియలేదు అని అంటారు. అలా అప్పుడప్పుడు జరుగుతుంది. కొందరు చితి పై నుండి కూడా లేస్తారు. తర్వాత వారిని లేపుట జరుగుతుంది. మరి ఇది ఏమిటి ? ఆత్మ ఎక్కడో దాక్కిని ఉండి మరలా తన స్థానానికి వచ్చి ఉంటుంది. ఆత్మ లేనట్లైతే శరీరము శవమైపోతుంది. ఆత్మల దేశము పరంధామము. మనము అక్కడ ఆ ఇంటిలో ఉండేవారము అని మీకు తెలుసు. మొట్టమొదట ఆత్మలైన మనము ఇంటి నుండి సత్తయుగములోకి వచ్చాము. దేవీ దేవతలుగా ఉన్న భారతవాసులే వచ్చి ఉంటారు. వాస్తవానికి ఎవరెవరు ధర్మాలను స్థాపన చేస్తారో, వారంతా చివరి వరకు స్థిరంగా ఉంటారు. బుద్ధుని ధర్మము స్థిరంగా ఉంది, ఏసుక్రీస్తు ధర్మము కూడా స్థిరంగా ఉంది. కేవలం దేవీ దేవతా ధర్మము వారు ఎవరైతే రాజ్యం చేసేవారో వారి పేరే అదృశ్యమైపోయింది. స్వయాన్ని దేవీదేవతా ధర్మము వారిగా చెప్పుకునేవారు ఎవ్వరూ లేరు.

తండ్రి చెప్పున్నారు - భారతవాసులు తమ గృహస్థ ధర్మము పవిత్రముగా ఉండేదని, సంపూర్ణ నిర్వికారముగా ఉండేదని, మహారాజా - మహారాణుల రాజ్యముండేదని తమ ధర్మాన్నే మర్చిపోయారు. వారిని భగవతి లక్ష్మీ, భగవాన్ నారాయణ అని అంటారు. వాస్తవానికి భగవంతుడు ఒక్కరే. వారినే జ్ఞానసాగరులని అంటారు. ఈ లక్ష్మీనారాయణులలో ఏ జ్ఞానమూ లేదు. జ్ఞానసాగరులు ఒక్క శివబాబా మాత్రమే. వారు కూర్చుని పిల్లలైన మీకు జ్ఞానాన్ని ఇస్తున్నారు. ఇప్పుడు మీరు చదువుతున్నారు. ఈ చదువును అక్కడ మర్చిపోతారు. మా ఆత్మలో 84 జన్మల రికార్డు నిండి ఉందని ఇప్పుడు మీలో ప్రతి ఒక్కరికీ తెలుసు. ఆత్మ ఇప్పుడు జ్ఞానము తీసుకుంటుందని తర్వాత సత్తయుగములోకి వెళ్లి రాజ్యపాలన చేస్తుందని, మనము 84 జన్మల చక్రములో తిరిగామని, ఇప్పుడు తండ్రి నుండి స్వర్గ సామ్రాజ్యాన్ని తీసుకుంటున్నామని మీరు చెప్తారు. ప్రతి ఒక్కరు ఆ తాత నుండి వారసత్వాన్ని తీసుకుంటారు కానీ తమ-తమ పురుషార్థమనుసారము తీసుకుంటారు. ఇందులో ఏ భాగాలు పంచబడవు. అజ్ఞాన కాలములో పంచబడతాయి కదా. నేను వైకుంఠాన్ని స్థాపన చేస్తాను, అందులో ఉన్నత పదవిని పొందుట మీ పురుషార్థము పై ఆధారపడి ఉందని మీ అనంతమైన తండ్రి చెప్పున్నారు. తండ్రిని ఎంత స్మృతి చేస్తారో అంత వికర్షలు వినాశనమౌతాయి, పవిత్రులుగా అవుతారు. బంగారమును భట్టిలో వేస్తారు కదా. అప్పుడు దాని నుండి మలినము తొలగి సత్కమైన బంగారుగా అవుతుంది. మీ ఆత్మ కూడా సత్కమైన బంగారముగా ఉండేది. ఇక్కడ పాత్రను అభినయించుటకు వస్తుంది. మొదట బంగారు యుగానికి చెందినదిగా ఉంటుంది తర్వాత అందులో మొదట వెండి మలినంగా చేరుతుంది. ఆత్మ కొద్దిగా అపవిత్రమౌతుంది. తర్వాత నెమ్మది నెమ్మదిగా కళలు తగ్గుతూ వెళ్తాయి. ఇల్లు కూడా మొదట కొత్తదిగా తర్వాత నెమ్మది నెమ్మదిగా పాతదౌతుంది కదా. 100 సంవత్సరాల తర్వాత పాతది

అని అంటారు. అలా ప్రపంచము కూడా కొత్తదిగా, పాతదిగా అవుతుంది. నేటికి 5 వేల సంవత్సరాల క్రిందట కొత్తదిగా ఉండేది. ఈ దేవీదేవతల రాజ్యము ఎక్కడకు వెళ్ళింది? 84 జన్మలను అనుభవిస్తూ అనుభవిస్తూ పాతదైవోయింది. ఆత్మ మలినమైపోయింది, కనుక శరీరము కూడా మలినమైపోయింది. సుందరము నుండి శ్వామముగా అయ్యింది. కృష్ణుని కూడా సుందరంగా, శ్వామముగా చూపుతారు కదా. కృష్ణుని కాళ్ళు నరకము వైపు, ముఖము స్వర్గము వైపు చూపాలి. మీరు కూడా ఆ కులానికి చెందినవారే. మీ కాళ్ళు కూడా నరకము వైపు, ముఖము స్వర్గము వైపు ఉంది. ఇప్పుడు మీరు మొదట నిర్వాణధామములోకి వెళ్లి మరలా స్వర్గములోకి వస్తారు. ఈ కలియుగానికి నిప్పు అంటుకుంటుంది. కుండపోత వర్షాలు కురుస్తాయి, అగ్ని అంటుకుంటుంది, భూకంపాలు మొదలైనవి జరుగుతాయి. పతితాత్మలందరూ లెక్కాచారాలను సమాప్తి చేసుకొని ఇంటికి వెళ్లిపోతారు. కొంతమంది మాత్రమే మిగులుతారు. పవిత్రాత్మలు వస్తూ ఉంటారు. ఇప్పుడు అందరూ ముళ్ళ వంటివారే. కామ ఖడ్గమును ఉపయోగించుటే ముళ్ళ గుచ్చుట. ఇక్కడ సంపూర్ణ నిర్వికారులుగా అవ్వాలని తండ్రి చెప్తున్నారు. నన్ను స్మృతి చేస్తే మీకు స్వర్గ వారసత్వమునిస్తాను. మీరు పవిత్రులుగా అవుతారు. మీరు పవిత్రంగా ఉన్నప్పుడు గృహస్థ వ్యవహారము కూడా పవిత్రముగా ఉండేది. ఇప్పుడు పతితులుగా అయ్యారు కనుక గృహస్థ వ్యవహారము కూడా అపవిత్రముగా, వికారీగా ఉంది. సత్యయుగములో వ్యాపార వ్యవహారాలు కూడా సత్యముగా జరుగుతాయి. అక్కడ అసత్యము మొదలైనవి చెప్పే అవసరమే ఉండదు. ఎప్పుడు ఎక్కువ ధనాన్ని సంపాదించాలనే లోభముంటుందో, అప్పుడు అసత్యము చెప్తారు. అక్కడ అపారమైన ధనము లభిస్తుంది. ధాన్యము మొదలైన వాటికి ఏ వెల ఉండదు. అక్కడ ఎవ్వరూ పేదవారే ఉండరు. ఎవరు బాగా పురుషార్థము చేస్తారో, వారు మహారాజులుగా అవుతారు. వజ్ర వైడూర్యాల భవనాలు లభిస్తాయి. పూర్తి పురుషార్థము చేయకుంటే ప్రజలలోకి వెళ్తారు. రాజా - రాణులు, రాకుమారుడు - రాకుమారి పూర్తి వంశమంతా ఉంటుంది కదా. తర్వాత ప్రజలలో కూడా నెంబరువారుగా శ్రీమంతులు, పేద ప్రజలు ఉంటారు. అక్కడ అందరూ పవిత్రముగా ఉంటారు.

**రాజా - రాణి ఉంటారు, ఒక్క మంత్రి ఉంటాడు. అక్కడ ఎక్కువ మంది మంత్రులుండరు.**

రాజులో రాజ్యము నడిపించే శక్తి ఉంటుంది. ఎలా తండ్రి అర్థం చేయిస్తున్నారో, అలా పిల్లలు కూడా అర్థం చేయించాలి. భారతవాసులైన మనము దేవీదేవతలుగా ఉండేవారము. సత్యయుగములో మన రాజ్యముండేది. గృహస్థ వ్యవహారములో ఉంటూ మనము పవిత్రముగా ఉండేవారము, స్వర్గవాసులుగా ఉండేవారము మరలా పతితులుగా అవుతూ - అవుతూ నరకవాసులుగా అయ్యాము, మరలా స్వర్గవాసులుగా అవుతాము. ఇది తయారైన ఆట. స్వర్గవాసులుగా ఒక్క జన్మలో తయారౌతారు, నరకవాసులుగా అయ్యేందుకు 84 జన్మలు తీసుకోవలసి వస్తుంది. మెట్ల చిత్రంలో చాలా స్పష్టముగా చూపబడింది. మనము వెళ్లి స్వర్గములో రాజ్యము చేస్తామని ఇప్పుడు మీ బుద్ధిలోకి వచ్చింది. ఇప్పుడు తండ్రి నుండి వారసత్వాన్ని తీసుకుంటున్నారు. తండ్రి మనకు సత్యాన్ని తెలియజేసి నరుని నుండి నారాయణునిగా తయారుచేస్తారు. అక్కడ వారు వినిపించే సత్యనారాయణ కథ ద్వారా ఎవ్వరూ నరుని నుండి నారాయణునిగా అవ్వరు, కనుక ఆ కథ అసత్యమైనది కదా. ఇక్కడ మీరు నరుని నుండి నారాయణునిగా అయ్యేందుకే కూర్చుని ఉన్నారు. పవిత్రులుగా అవ్వండి, నన్నొక్కరినే స్మృతి చేయండి అని అక్కడ ఎవ్వరూ చెప్పరు. సత్యనారాయణుని కథను పొర్లమి రోజున వినిపిస్తారు.

ఇప్పుడు ఈ సమయంలో 16 కళల చంద్రుడిని పౌర్ణమి చంద్రుడు అని అంటారు. చివరిలో ఆ చంద్రుడు ఒక గీత వలె మాత్రమే కనిపిస్తాడు. దానిని అమావాస్య అని అంటారు. అమావాస్య అనగా అంధకార రాత్రి. సత్య త్రేతా యుగాలను పగలు, ద్వాపర కలియుగాలను రాత్రి అని అంటారు. ఈ అన్ని పాయింట్లు అర్థము చేసుకోవలసినవి. ఇవన్నీ శివబాబా కూర్చుని చదివిస్తారు. వారు తండ్రి, టీచరు, గురువు కూడా అయ్యారు. ఇతనిలో ప్రవేశించి ఆత్మలను చదివిస్తారు.

ఎలాగైతే ఇతని ఆత్మ భృకుటి మధ్యలో కూర్చుని ఉండో అలా నేను కూడా వచ్చి ఇక్కడ కూర్చొని మీకు అర్థం చేయిస్తాను. మీరు మొదట పావనముగా ఉండేవారు తర్వాత పతితులుగా అయ్యారు. ఇప్పుడు తండ్రినైన నన్ను పృతి చేయండి. పవిత్రులుగా అవ్వకుండా ఇంటికి తిరిగి వెళ్లలేరు. పవిత్రులుగా అయినప్పుడు ఎగురగలరు. ఓ పతితపావనా! రండి, పావనులుగా చేయండి, అప్పుడే నేను ఎగురగలను, మా ఇల్లైన ముక్తిధామములోకి వెళ్లగలనని అందరూ పిలుస్తారు. అది ఆత్మల ఇల్లు. పతితులు ఇంటికి వెళ్లలేరు. ఎవరు చాలా బాగా చదువును ధారణ చేస్తారో, వారు త్వరగా స్వర్గానికి వస్తారు లేకుంటే ఆలస్యంగా వస్తారు. కొత్త ఇంటిలోకి రావాలి కదా. కొత్త ఇంటిలో అనందము ఉంది కదా. మొట్టమొదట సత్యయుగములోకి రావాలి. మమ్మా - బాబా సత్యయుగములోకి వెళ్తారు, మరి మనము ఆలస్యంగా ఎందుకు వెళ్లాం! మీరు కూడా బ్రహ్మను అనుసరించండి. తండ్రిని పృతి చేస్తూ ఉండాలి. ఏ విషయములోనైనా కష్టమనిపిస్తే శివబాబాను అడగండి. శ్రీమతము ద్వారానే శ్రేష్ఠముగా అవుతారు. పాత ప్రపంచంలో 5 వికారాల రావణుని మతమును అనుసరిస్తూ వచ్చారు. మొట్టమొదటిది దేహాభిమానము. ఇప్పుడు మీరు ఆత్మాభిమానులుగా అవ్వాలి. నేను ఆత్మను, పరంధామనివాసిని. దానినే శాంతిధామమని కూడా అంటారు. ఇలాంటి విషయాలను వేరెవ్వరూ తెలియజేయలేరు. ఒక్క తండ్రి మాత్రమే తెలియజేయగలరు. మీ ఆత్మ ఈ అవయవాల ద్వారా వింటుంది. సత్యయుగములో ఎప్పుడూ శరీరము పాడు కాదు. ఇక్కడ అకాలమృత్యువులు సంభవిస్తాయి. సత్యయుగంలో అలాంటి మాటలేవీ ఉండవు. దానిని హెవెన్, స్వర్గము, ప్యారడైజ్ అని అంటారు. తర్వాత మనము చక్రములో తిరుగుతూ పునర్జన్మలను తీసుకుంటూ తీసుకుంటూ 84 జన్మలను పూర్తి చేశాము. తర్వాత తండ్రి వచ్చి పిల్లలను స్వర్గానికి యోగ్యులుగా తయారుచేస్తారు. ఇప్పుడు మీరు కొత్త ప్రపంచానికి యోగ్యులుగా అయ్యారు. ఇప్పుడిది నరకము. ఇప్పుడు మీరు నరకవాసుల నుండి స్వర్గవాసులుగా అయ్యే భాగ్యాన్ని తయారు చేసుకునేందుకు వచ్చారు. మేము మా భాగ్యాన్ని తయారు చేసుకునేందుకే శివబాబా వద్దకు వచ్చామని, కల్ల-కల్లము ప్రతి 5 వేల సంవత్సరాల తర్వాత మేము మా భాగ్యాన్ని తయారు చేసుకుంటామని పిల్లలు అంటారు. మనము స్వర్గవాసులుగా అవుతాము మరలా రావణ రాజ్యము ప్రారంభమవుతున్నానే వికారులుగా అవుతాము. ఇప్పుడు అందరూ వికారులుగా, పతితులుగా ఉన్నారు కనుకనే తండ్రి వచ్చి కొత్త ప్రపంచాన్ని స్థాపన చేస్తారు. కొత్త ప్రపంచంలో పిల్లలైన మీరు మాత్రమే ఉంటారు. మిగిలిన వారంతా శాంతిధామములోకి వెళ్లిపోతారు. పైన ఆత్మల వృక్షముంది. తర్వాత వారు తమ తమ సమయాలలో వస్తారు. ఎప్పుడు మన రాజ్యముంటుందో, అప్పుడు అక్కడ ఇతర ధర్మాలవారు ఉండరు. మరలా ద్వాపర యుగములో రావణ రాజ్యము ప్రారంభమౌతుంది. ఈ అన్ని విషయాలను బాగా ధారణ చేయాలి. ఇక్కడ నరకవాసుల నుండి స్వర్గవాసులుగా అవ్వాలి. నరకవాసులైన మనుష్యులను అసురులని, స్వర్గవాసులైన

మనుష్యులను దేవతలని అంటారు. ఇప్పుడు అందరూ ఆసులీ స్వభావము గలవారు. ఇప్పుడు తండ్రి కూర్చుని పురుషార్థము చేయిస్తారు. తండ్రి చెప్తున్నారు - పవిత్రులవ్వండి, ప్రతి విషయము అడుగుతూ ఉండండి బాబా, వ్యాపారములో అసత్యము చెప్పవలసి వస్తుందని కొందరంటారు. అసత్యము చెప్పటము వలన కొద్దిగా పాపము తయారౌతుంది, అది మరలా బాబాను స్మృతి చేస్తూ ఉంటే తొలగిపోతుంది. నేటి ప్రపంచంలో అందరూ పాపము చేస్తూ ఉంటారు. ఎంతగా లంచాలు తీసుకుంటూ ఉంటారు. ఈ ప్రదర్శన చిత్రాల మ్యాపుల వంటి మ్యాప్లు ఎక్కడా ఉండవు. ఒకవేళ ఎవరైనా చూసి కాపీ చేసి తయారు చేసినప్పటికీ దాని అర్థమును తెలుసుకోలేరు. ప్రదర్శన, మేళాలకు చాలామంది వస్తారు. 7 రోజులు వచ్చి అర్థం చేసుకుంటే మీరు స్వర్గవాసులుగా అయ్యేందుకు యోగ్యులౌతారని వారికి చెప్పబడుతుంది. ఇప్పుడు నరకవాసులుగా ఉన్నారు. మెట్ల చిత్రములో ఎంత స్పష్టంగా ఉందో చూడండి. ఇది పతిత ప్రపంచము, పావన ప్రపంచము పైన నిలిచి ఉంది.

బాబా, మేము నరకవాసుల నుండి తప్పక స్వర్గవాసులుగా అవుతామని ఇప్పుడు పిల్లలు శివబాబాకు ప్రతిజ్ఞ చేస్తారు. ఇప్పుడు మీరు శివాలయానికి వెళ్లేందుకు తయారవుతున్నారు. కనుక ఎప్పుడూ వికారాలలోకి వెళ్లరాదు. మాయా తుఫాన్లు చాలా వస్తాయి, కానీ పతితులుగా అవ్వరాదు. పతితులుగా అగుట వలన చాలా పెద్ద తప్పు జరుగుతుంది(పాప ఖాతా తయారవుతుంది). తర్వాత ధర్మరాజు ద్వారా చాలా కఠినమైన శిక్షలను అనుభవించవలసి వస్తుంది. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రినమ్మి.

1. మనుష్యుల నుండి దేవతలుగా అయ్యేందుకు ఆసులీ స్వభావాలను, అసత్యం చెప్పే అలవాటును త్యాగం చేయాలి. దైవ స్వభావాన్ని ధారణ చేయాలి.
2. ఇంటికి వెళ్లేందుకు తప్పక పవిత్రంగా అవ్వాలి. మాయా తుఫాన్లు వచ్చినా కర్మేంద్రియాలతో ఎప్పుడూ ఎలాంటి వికర్మా చేయరాదు.

**వరదానము:-** “ నిరంతరము తండ్రి తోడును అనుభవము చేయుట ద్వారా ప్రతీ

**సెకండు, ప్రతీ సంకల్పంలో సహాయోగులుగా అయ్యే సహజయోగీ భవ ”**

ఎలాగైతే పాత్ర ఉన్నంత వరకు శరీరము, ఆత్మ వేరుగా కాలేవో అలా తండ్రి స్మృతి బుద్ధి నుండి వేరు కారాదు. స్మృతి సదా తండ్రి జతలో ఉండాలి. ఏ ఇతర స్మృతి తన వైపు ఆకర్షించరాదు. అటువంటి వారినే సహజయోగులు, స్వతహాయోగులు అని అంటారు. ఇటువంటి యోగులు ప్రతీ సెకండు, ప్రతీ సంకల్పము, ప్రతీ మాట, ప్రతీ కర్మలో సహాయోగులుగా ఉంటారు. సహాయోగులనగా ఒక్క సంకల్పము కూడా సహాయోగము లేకుండా ఉండరాదు. ఇటువంటి యోగులు మరియు సహాయోగులు శక్తిశాలురుగా అవుతారు.

**స్లోగన్ :-** “ సమస్యా స్వరూపులుగా అయ్యేందుకు బదులు సమస్యను తొలగించే

**సమాధాన స్వరూపులుగా అవ్వండి ”**